

Press Release

August 31, 2018

For immediate release

ایس ای سی پی کے شریعہ ایڈوائزری بورڈ نے شئیر فنانسنگ کی اسلامی پراڈکٹ 'مراہجہ' کی منظوری دے دی

اسلام آباد (اگست 31) سیکیورٹیز اینڈ ایس چینج کمیشن آف پاکستان (ایس ای سی پی) کے شریعہ ایڈوائزری بورڈ نے شئیر فنانسنگ کی اسلامی پراڈکٹ 'مراہجہ' کی منظوری دے دی ہے۔ شئیر فنانسنگ کی یہ پراڈکٹ نیشنل کلیئرنگ کمپنی کی جانب سے منظوری کے لئے پیش کی گئی۔

شئیر فنانسنگ کی اسلامی پراڈکٹ 'مراہجہ' کی منظوری ایس ای سی پی کے صدر دفتر میں منعقد ہونے والے بورڈ کے گیارہویں اجلاس میں دی گئی۔ اجلاس کی صدارت جسٹس ریٹائرڈ خلیل الرحمن نے کی۔ اجلاس میں بورڈ کے دیگر اراکین مفتی منیب الرحمن، ڈاکٹر طاہر منصور اور ٹیکنیکل رکن بلال رسول شریک تھے۔ شئیر فنانسنگ کی اسلامی پراڈکٹ 'مراہجہ' کو اس سے پہلے 24 جولائی کو منظوری کے لئے شریعہ ایڈوائزری بورڈ کے اجلاس میں پیش کیا گیا تھا۔ بورڈ نے شریعہ اصولوں کو مد نظر رکھتے ہوئے اس پراڈکٹ میں ترامیم تجویز کیں تھیں۔ بورڈ کی جانب سے تجویز کی گئیں ترامیم کو شامل کرنے کے بعد اب اس اسلامی پراڈکٹ 'مراہجہ' کی حتمی منظوری دے دی گئی ہے۔

شریعی ایڈوائزری بورڈ نے منظوری کے ساتھ نیشنل کلیئرنگ کمپنی پر شرط عائد کی ہے کہ کمپنی ایک کل وقتی مشیر مقرر کرے گی جو کہ اس پراڈکٹ کے لین دین میں شریعہ اصولوں کی پاسداری کو یقینی بنائے گا اور اس سلسلے میں باقاعدگی کے ساتھ ایک جائزہ رپورٹ جاری کرے گا۔ نیشنل کلیئرنگ کمپنی شریعہ ایڈوائزری بورڈ کو بھی جائزہ رپورٹ سہ ماہی بنیادوں پر پیش کرے گی۔ شریعہ بورڈ نے شرعی اصولوں پر عمل درآمد پر زور دیا اور کمپنی کو ہدایت کی کہ وہ اسلامی مالیاتی پراڈکٹ کے حوالے سے اپنی صلاحیت میں اضافہ کرے۔

شریعی بورڈ کے اجلاس میں پاکستان مرکٹسٹاک ایکس چینج (پی ایم ای ایکس) کی جانب سے منظور شدہ کماڈٹی مراہجہ پراڈکٹ کی 16 نومبر 2017 سے 3 مارچ 2018 تک کی آزمائشی مدت میں کماڈٹی ایکس چینج میں طے پانے والے سودوں کی پیش کی گئی رپورٹ کا بھی جائزہ لیا۔ بورڈ نے مرکٹسٹاک ایکس چینج میں طے پانے والے کئی ایک سودوں میں مفاداتی تصادم کی نشان دہی کی اور ان پر تحفظات کا اظہار کیا کہ ان سودوں کے مختلف مرحلوں میں غیر جانبداری کا پوری طرح خیال نہیں رکھا گیا۔ بورڈ نے ان سودوں کے غیر جانبدارانہ آڈٹ اور طریقہ کار کے لئے ایک کمیٹی بھی تشکیل دی۔ بورڈ نے ایس ای سی پی کو پاکستان مرکٹسٹاک ایکس چینج میں مراہجہ کے مزید سودے کرنے سے روکنے کے لئے ضروری ہدایات جاری کرے کی بھی سفارش کی۔

شریعی بورڈ نے تجویز دی کہ ایس ای سی پی کے اسلامی فنانس ڈیپارٹمنٹ کے سربراہ اور بورڈ کے سیکرٹری بلال رسول کی سربراہی میں ایک کمیٹی قائم کی جائے جو مراہجہ کے حوالے سے مرکٹسٹاک ایکس چینج میں شرعی اصولوں کی مطابقت کا تفصیلی جائزہ لے اور اپنی سفارشات بورڈ کے آئندہ اجلاس میں پیش کرے۔

اجلاس میں ایس ای سی پی کے اسلامی مالیاتی ڈپارٹمنٹ (آئی ایف ڈی) نے بورڈ کو شرعی گورننس ضوابط مجریہ 2018 کے مسودے اور اس پر سٹیک ہولڈرز کی جانب سے موصول ہونے والی آراء و تجاویز کے حوالے سے بریفنگ دی۔ بورڈ نے اس بات پر زور دیا کہ ایس ای سی پی کے شرعی جانچ کے معیارات اسلامی مالیاتی اداروں کی اکاؤنٹنگ اور آرگنائزیشن کے معیارات سے ہم آہنگ ہونے چاہیں۔ شریعہ بورڈ نے ایس ای سی پی کو اکاؤنٹنگ اور آرگنائزیشن اسلامی مالیاتی اداروں کے تین مزید شرعی معیارات سٹینڈرڈ نمبر چار، شریعہ سٹینڈرڈ نمبر پانچ، اور سٹینڈرڈ نمبر انیس کو پاکستان میں نافذ کرنے کے لئے کارروائی شروع کرنے کی منظوری بھی دی۔